

Durgadevi-Dashakam

——
दुर्गादेवी-दशकं

——
Document Information



Text title : Durgadevi-Dashakam

File name : durgAdevIdashakam.itx

Category : devii, devI, durgA, dashaka, hkmeher

Location : doc_devii

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : Included in Svastikavitanjali Gitikavya

Acknowledge-Permission: Dr. Harekrishna Meher

Latest update : October 23, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 23, 2023

sanskritdocuments.org



ದುರ್ಗಾದೇವೀ-ದಶಕಂ



ಜಯ ಮಹೇಶ್ವರೀ ವಿಶ್ವ-ತಾರಿಣೀ
ತ್ವಮಸಿ ದುರ್ಗತೇ-ಧ್ವಂಸಕಾರಿಣೀ .
ಕಲುಷ-ಹಾರಿಣೀ ದೈತ್ಯದಾರಿಣೀ
ಜಯ ಪರಾಂಬಿಕೇ ! ಧರ್ಮಧಾರಿಣೀ .. 1..
ತ್ವಮಸಿ ಭಾರತೀ ಭಕ್ತವತ್ಸಲಾ
ಜಯಸಿ ಪಾರ್ವತೀ ಸರ್ವ-ಪುಷ್ಕಲಾ .
ತ್ವಮಸಿ ವೈಷ್ಣವೀ ಜಿಷ್ಣು-ವಂದಿತಾ
ವಿತರ ಸನ್ಮತಿಂ ತ್ವಂ ಮಹೋರ್ಜಿತಾ .. 2..
ಭಗವತೀ ಶಿವಾ ತ್ವಂ ತ್ರಿಶೂಲಿನೀ
ಮಹಿಷಮರ್ದಿನೀ ಸಿಂಹ-ವಾಹಿನೀ .
ಜಯಸಿ ಭೈರವೀ ಭೂರಿ-ವಿಕ್ರಮಾ
ಸುಕರುಣಾಮಯೀ ತ್ವಂ ಮನೋರಮಾ .. 3..
ವೃಜಿನ-ಭಂಜಿನೀ ಮಂಜುಲಾನನಾ
ಸುಜನ-ರಂಜಿನೀ ಕಂಜ-ಲೋಚನಾ .
ಜಗತಿ ಪೂಜಿತಾ ಗರ್ವ-ಗಂಜಿನೀ
ಭವತು ತೇ ಕೃಪಾ ಶಾಂತಿ-ಶಿಂಜಿನೀ .. 4..
ಜಯಸಿ ಪಾಲಿಕಾ ಪುಣ್ಯ-ಸತ್ಕೃತಾಂ,
ತ್ವಮಸಿ ಕಾಲಿಕಾ ಘೋರ-ದುಷ್ಕೃತಾಂ .
ಜಯಸಿ ಚಂಡಿಕಾ ಚಂಡ-ಮುಂಡಹಾ
ತ್ವಮಿಹ ಶಾಂಭವೀ ದಂಭ-ದರ್ಪಹಾ .. 5..
ಧರಣಿ-ಶೋಧನೇ ತ್ವಂ ಧುರಂಧರಾ
ತವ ಶುಭಾಗಮೇ ಶೋಭಿತಾ ಧರಾ .
ಅಘ-ವಿಘಾತಿನೀ ರಾಘವಾರ್ಚಿತಾ
ಭುವಿ ವಿಭಾಸಿ ವೈ ದಿವ್ಯಭೂಷಿತಾ .. 6..
ಅಹಮಿಕಾಂಕಿತೇ ಮಾಮಕಾಂತರೇ
ದುರಿತ-ಶಂಕಿತೇ ಪಂಕಿಲೋದರೇ .

ಭವತು ತೇ ದಯಾ-ವಾರಿ-ಸೇಚನಂ,
ಜನನಿ ! ಮಾರ್ಜನಂ ಭಕ್ತಿ-ಸರ್ಜನಂ .. 7..
ಹರ ಹರಪ್ರಿಯೇ ! ದುಃಖಮಾಪದಂ,
ವಿತರ ಸೌಭಗಂ ನೌಮಿ ತೇ ಪದಂ .
ಅಭಯದಾಯಕಂ ನಾಮ ತೇ ವರಂ,
ದಶಭುಜೇ ! ಭಜೇ ದೇವಿ ! ಸಾದರಂ .. 8..
ತ್ವಮಸಿ ಪಾವನೀ ಪರ್ವ ತಾವಕಂ,
ದಶಹರಾಸ್ತಿ ವೈ ಸ್ವಸ್ತಿ-ಭಾವಕಂ .
ಗಿರಿಶ-ಸಂಗಿನೀ ಗೌರಿ ! ಮಂಗಲಾ
ಕುರು ಪದಾರ್ಪಣಂ ದೀಪ್ತಮುಜ್ಜ್ವಲಾ .. 9..
ಶರಣವತ್ಸಲೇ ! ಶಾರದೋತ್ಸವೇ
ಸ್ಮರಣಮೇವ ತೇ ತಾಪಹಂ ಭವೇ .
ತವ ಶುಭಾಸ್ವದೇ ಭಾಸ್ವರೇ ಪದೇ
ಪ್ರಣತಿರಸ್ತು ಮೇ ದೇವಿ ! ಶಂ-ಪ್ರದೇ .. 10..

(ಇತಿ ಶ್ರೀಹರೇಕೃಷ್ಣಮೇಹೇರ-ಪ್ರಣೀತಂ ದುರ್ಗಾದೇವೀ-ದಶಕಂ ಸಂಪೂರ್ಣಂ .)
(ಛಂದೋಮಂಜರೀ-ವರ್ಣಿತಾ ಇಂದಿರಾ ಇತಿ ಛಂದಸಾ ವಿರಚಿತಂ .
ಭಾಗವತ-“ಗೋಪೀಗೀತಂ” ಅನೇನ ಛಂದಸಾ ಪ್ರಣೀತಮಸ್ತಿ .)

- ರಚಯಿತಾ : ಡಾೆ ಹರೇಕೃಷ್ಣ-ಮೇಹೇರಃ

Copyright Dr.Harekrishna Meher

Durgadevi-Dashakam

pdf was typeset on October 23, 2023

Please send corrections to sanskrit@cheerful.com

